

ಪ್ರವಾದಿ ಚರಿತ್ರೆ - ಬದ್ರು ಯುದ್ಧಾನಂತರದ ಘಟನೆಗಳು

ಹಮಾಸ್ - ಇಸ್ರೇಲ್ ಸಂಘರ್ಷ: ಮಾರ್ಗದರ್ಶನ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಬಾತ್ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮುಸ್ಲಿಮ್ ಮುಬಾರಕ್' ನಿಂದ 13-10-2023 ರಂದು ನೀಡಿದ ಜುಮುಅ ಖುತ್ಬಾದ ಸಾರಾಂಶ)



أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ.  
 أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ. بِسْمِ اللَّهِ الرَّحْمَنِ الرَّحِيمِ.  
 الْحَمْدُ لِلَّهِ رَبِّ الْعَالَمِينَ. الرَّحْمَنُ الرَّحِيمُ. مَلِكٌ يَوْمَ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
 اِهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುಡ್, ತಅಜ್ವಾಢ್ ಮತ್ತು ಸೂರತುಲ್ ಘಾತಿಹ ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸ್‌ರಿಹಿಲ್ ಅಬ್ಬೀಯ್ಯಾ, ಹೀಗೆ ಹೇಳಿದರು:)

ಹರ್ಯಾತ್ ಪೈಗಂಬರ್<sup>(ಸ್)</sup>ರ ಜೀವಿನ ಚರಿತ್ರೆಗೆ ಸಂಬಂಧಪಟ್ಟಂತೆ ಬದ್ರು ಯುದ್ಧಕ್ಕೆ ಸಂಬಂಧಪಟ್ಟು ಅಥವಾ ಬದ್ರು ಮೈದಾನದಿಂದ ಮರಳಿ ಬರುವಾಗ ನಡೆದ ಕೆಲವು ಘಟನೆಗಳ ಪ್ರಸ್ತಾಪ ನಡೆಯುತ್ತಿತ್ತು. ಈ ಘಟನೆಗಳಲ್ಲಿ ಹರ್ಯಾತ್ ಆಯಿಶ<sup>(ಓ)</sup>ರೊಂದಿಗೆ ಹರ್ಯಾತ್ ಪೈಗಂಬರ್<sup>(ಸ್)</sup>ರ ವಿವಾಹದ ಪ್ರಸ್ತಾಪ ಸಹ ಇದೆ. ಆದ್ದರಿಂದ ಇಲ್ಲಿ ಅದರ ಪ್ರಸ್ತಾಪ ಕೂಡ ಮಾಡುತ್ತೇನೆ.

ಉಮ್ಮುಲ್ ಮೂಅ್ಮಿನೀನ್ ಹರ್ಯಾತ್ ಖಿದೀಜ<sup>(ಓ)</sup>ರ ನಿಧನದ ನಂತರ ಒಂದು ದಿನ ಹರ್ಯಾತ್ ಪೈಗಂಬರ್<sup>(ಸ್)</sup>ರ ಸನ್ನಿಧಿಯಲ್ಲಿ ಹರ್ಯಾತ್ ಉಸ್ತಾನ್ ಬಿನ್ ಮರ್ಯೂಲೂನ್<sup>(ಓ)</sup>ರ ಪತ್ನಿಯಾದ ಹರ್ಯಾತ್ ಖೌಲ ಬಿನ್ತಾ ಹಕೀಂ<sup>(ಓ)</sup> ಹಾಜರಾಗಿಕೊಂಡು ಹೇಳಿದರು: ಅಲ್ಲಾಹನ ರಸೂಲರೇ, ನೀವು ವಿವಾಹ ಮಾಡುವುದಿಲ್ಲವೇ? ಯಾರೊಂದಿಗೆ ಎಂದು ಹರ್ಯಾತ್ ಪೈಗಂಬರ್<sup>(ಸ್)</sup> ಕೇಳಿದರು. ಹರ್ಯಾತ್ ಖೌಲ<sup>(ಓ)</sup> ಹೇಳಿದರು: ನೀವು ಬಯಸುವುದಾದರೆ, ಕನ್ಯೆಯರೂ ಇರುವರು ವಿಧವೆಯರೂ ಇರುವರು. ಇದರ ಕುರಿತು ಹರ್ಯಾತ್ ಪೈಗಂಬರ್<sup>(ಸ್)</sup> ಹೆಚ್ಚಿನ ವಿವರಣೆ ಕೇಳಿದಾಗ ಕನ್ಯೆಯರಲ್ಲಿ ಹರ್ಯಾತ್ ಆಯಿಶ ಬಿನ್ತಾ ಅಬೂಬಕರ್<sup>(ಓ)</sup>ರ ಹೆಸರನ್ನು ಮತ್ತು ವಿಧವೆಯರಲ್ಲಿ ಸೌದ ಬಿನ್ತಾ ರುಮ್<sup>(ಓ)</sup>ರ ಹೆಸರನ್ನು ಹರ್ಯಾತ್ ಖೌಲ<sup>(ಓ)</sup> ಹೇಳಿದರು. ಹರ್ಯಾತ್ ಪೈಗಂಬರ್<sup>(ಸ್)</sup> ಹೇಳಿದರು: ಹಾಗಾದರೆ ಹೋಗು, ಈ ಇಬ್ಬರ ಮನೆಯವರೊಡನೆ ನನ್ನ ಕುರಿತು ಮಾತನಾಡು. ಹರ್ಯಾತ್ ಖೌಲ<sup>(ಓ)</sup> ಮೊದಲು ಹರ್ಯಾತ್ ಅಬೂಬಕರ್ ಸಿದ್ದೀಕ್<sup>(ಓ)</sup>ರ ಮನೆಗೆ ಹೋಗಿ ವಿವಾಹ ಸಂಬಂಧದ ಬಗ್ಗೆ ಮಾತನ್ನು ಇರಿಸಿದರು. ಹರ್ಯಾತ್ ಅಬೂಬಕರ್ ಸಿದ್ದೀಕ್<sup>(ಓ)</sup>ರ ಸಮ್ಮತಿಯ ಮೇರೆಗೆ ಹರ್ಯಾತ್ ಪೈಗಂಬರ್<sup>(ಸ್)</sup> ಹರ್ಯಾತ್ ಆಯಿಶ<sup>(ಓ)</sup>ರೊಂದಿಗೆ ನಿಕಾಹ್ ಮಾಡಿಕೊಂಡರು. ಹರ್ಯಾತ್ ಆಯಿಶ<sup>(ಓ)</sup> ವರದಿ ಮಾಡುತ್ತಾರೆ: ವಿವಾಹದ ನಂತರ ಹರ್ಯಾತ್ ಪೈಗಂಬರ್<sup>(ಸ್)</sup> ನನ್ನೊಡನೆ ಹೀಗೆ ಹೇಳಿದರು - ನನ್ನೊಂದಿಗೆ ನಿಕಾಹ್ ಮಾಡುವುದಕ್ಕೆ ಮುಂಚೆ ನನಗೆ ನಿನ್ನನ್ನು ಎರಡು ಬಾರಿ ಕನಸಿನಲ್ಲಿ ತೋರಿಸಲಾಗಿತ್ತು.

ಹರ್ಯಾತ್ ಆಯಿಶ<sup>(ಓ)</sup>ರ ವಿವಾಹ ನಡೆದಾಗ ಅವರಿಗೆ ಕಿರಿ ವಯಸ್ಸು ಆಗಿತ್ತು ಎಂದು ಹೇಳಿ ಅವರ ಪ್ರಾಯದ ಕುರಿತು ಕಪಟವಿಶ್ವಾಸಿಗಳಾಗಲಿ ವಿರೋಧಿಗಳಾಗಲಿ ಆಕ್ಷೇಪವೆತ್ತಿರಲಿಲ್ಲ. ಅವರ ಪ್ರಾಯದ ಕುರಿತು ಅಂತಹ ಏನಾದರೂ ಆರೋಪ ಇರುತ್ತಿದ್ದರೆ ಆ

ಜನರು ಆಕ್ಷೇಪಗಳ ಮಳೆ ಸುರಿಸುತ್ತಿದ್ದರು. ಹರ್ಯಾತ್ ಮಸೀಹ್ ಮೌಲೂದ್<sup>(ಓ)</sup> ಹೇಳುತ್ತಾರೆ: (ವಿವಾಹ ಸಮಯದಲ್ಲಿ) ಹರ್ಯಾತ್ ಆಯಿಶ<sup>(ಓ)</sup>ರಿಗೆ ಒಂಬತ್ತು ವರ್ಷ ಪ್ರಾಯವಾಗಿತ್ತು ಎಂದು ಹೇಳುವುದು ಆಧಾರರಹಿತ ಮಾತಾಗಿದೆ.

ಹರ್ಯಾತ್ ಆಯಿಶ<sup>(ಓ)</sup>ರ ವೈಶಿಷ್ಟ್ಯಗಳ ಬಗ್ಗೆ ಪ್ರಸ್ತಾಪಿಸುತ್ತಾ ಹರ್ಯಾತ್ ಮಿರ್ಬಾತ್ ಬಶೀರ್ ಅಹ್ಮದ್<sup>(ಓ)</sup> ಹೇಳುತ್ತಾರೆ: ಕಿರಿವಯಸ್ಸಿನವರು ಆಗಿದ್ದರೂ ಕೂಡ ಹರ್ಯಾತ್ ಆಯಿಶ<sup>(ಓ)</sup>ರ ನೆನಪಿನ ಶಕ್ತಿ ಮತ್ತು ಬುದ್ಧಿ ಅದ್ಭುತಕರವಾಗಿತ್ತು. ಹರ್ಯಾತ್ ಪೈಗಂಬರ್<sup>(ಸ್)</sup>ರ ಶಿಕ್ಷಣ ಮತ್ತು ತರಬೇತಿಯಲ್ಲಿ ಅವರು ಅತ್ಯಂತ ವೇಗವಾಗಿ ಅಭಿವೃದ್ಧಿಗೊಂಡರು. ಸತ್ಯದಲ್ಲಿ ಈ ಚಿಕ್ಕ ಪ್ರಾಯದಲ್ಲಿ ಅವರನ್ನು ಹರ್ಯಾತ್ ಪೈಗಂಬರ್<sup>(ಸ್)</sup> ಕರೆತಂದಿದ್ದು ಅವರ ತರಬೇತಿ ಮಾಡುವ ಮತ್ತು ಅವರಿಗೆ ಹರ್ಯಾತ್ ಪೈಗಂಬರ್<sup>(ಸ್)</sup>ರ ಸಹವಾಸದಲ್ಲಿ ಆದಷ್ಟು ದೀರ್ಘಕಾಲ ಇರುವ ಸಂದರ್ಭ ಲಭಿಸುವಂತೆ ಮಾಡುವ ಹಾಗೂ ಒಬ್ಬ ಶರೀಅತೀ ನಬಿಯ ಪತ್ನಿಗೆ ಒಪ್ಪಿಸಲ್ಪಡುವ ಸೂಕ್ಷ್ಮ ಮತ್ತು ಮಹತ್ವಾದ ಕೆಲಸಗಳನ್ನು ನಿರ್ವಹಿಸಲು ಯೋಗ್ಯರಾಗುವಂತೆ ಮಾಡುವ ಉದ್ದೇಶದಿಂದ ಆಗಿತ್ತು. ಹೀಗೆ ಹರ್ಯಾತ್ ಆಯಿಶ<sup>(ಓ)</sup> ಮುಸ್ಲಿಂ ಮಹಿಳೆಯರ ಶಿಕ್ಷಣ ಮತ್ತು ತರಬೇತಿಯ ಕೆಲಸವನ್ನು ಎಷ್ಟು ಉತ್ತಮವಾಗಿ ನಿರ್ವಹಿಸಿದರು ಎಂದರೆ ಅದರ ಉದಾಹರಣೆ ಚರಿತ್ರೆಯಲ್ಲಿ ಬೇರೆ ಲಭಿಸುವುದಿಲ್ಲ. ಹರ್ಯಾತ್ ಪೈಗಂಬರ್<sup>(ಸ್)</sup>ರ ಹದೀಸುಗಳಲ್ಲಿ ಒಂದು ಬಹಳ ದೊಡ್ಡ ಮತ್ತು ಆವಶ್ಯಕವಾದ ಭಾಗ ಹರ್ಯಾತ್ ಆಯಿಶ<sup>(ಓ)</sup>ರ ವರದಿಗಳನ್ನು ಒಳಗೊಂಡಿದೆ. ಅವರಿಂದ ವರದಿಯಾದ ಹದೀಸುಗಳ ಸಂಖ್ಯೆ 2210ರ ತನಕ ತಲುಪುತ್ತದೆ. ಧಾರ್ಮಿಕ ಜ್ಞಾನದ ವಿಷಯದಲ್ಲಿ ಅವರ ಸ್ಥಿತಿ ಹೇಗಿತ್ತು ಎಂದರೆ, ಶ್ರೇಷ್ಠ ಸಹಾಬಿಯರು ಕೂಡ ಈ ಸಂಬಂಧವಾಗಿ ಅವರನ್ನು ಭೇಟಿಯಾಗುತ್ತಿದ್ದರು.

ಹರ್ಯಾತ್ ಪೈಗಂಬರ್<sup>(ಸ್)</sup> ಒಮ್ಮೆ ಹೇಳಿದರು: 'ಮಹಿಳೆಯರಲ್ಲಿ ಅತ್ಯುತ್ತಮ ಮಾದರಿಯಾಗಲು ಯೋಗ್ಯರಾದವರು ಬಹಳ ಕಡಿಮೆ.' ಮಹಿಳೆಯರಲ್ಲಿ ಅತ್ಯುತ್ತಮ ಮಾದರಿಯಾಗಿ ಹರ್ಯಾತ್ ಪೈಗಂಬರ್<sup>(ಸ್)</sup> ಫಿರ್‌ಜಿನಿನ ಪತ್ನಿಯಾದ ಆಸಿಯ ಮತ್ತು ಇಮ್ರಾನಿನ ಪತ್ನಿಯಾದ ಮರ್ಯಮ್‌ರನ್ನು ಪ್ರಸ್ತಾಪಿಸಿದರು. ಅನಂತರ ಹೇಳಿದರು: ಸರೀದ್ ಎಂಬ ಆಹಾರಕ್ಕೆ ಅರೇಬಿಯದ ಇತರ ಆಹಾರ ಪದಾರ್ಥಗಳ ಮೇಲೆ ಶ್ರೇಷ್ಠತೆ ಇರುವಂತೆ ಆಯಿಶ<sup>(ಓ)</sup>ರಿಗೆ ಇತರ ಸ್ತ್ರೀಯರ ಮೇಲೆ ಶ್ರೇಷ್ಠತೆಯಿದೆ. ಹರ್ಯಾತ್ ಆಯಿಶ<sup>(ಓ)</sup> ಹರ್ಯಾತ್ ಪೈಗಂಬರ್<sup>(ಸ್)</sup>ರ ನಿಧನದ ನಂತರ ಸುಮಾರು 48 ವರ್ಷಗಳ ಕಾಲ ಬದುಕಿದ್ದರು. ಹಿಜರೀ 58, ರಮಝಾನ್ ತಿಂಗಳಲ್ಲಿ ನಿಧನರಾದರು. ಮರಣ ಸಮಯದಲ್ಲಿ ಅವರಿಗೆ 68 ವರ್ಷ ಪ್ರಾಯವಿತ್ತು.

ಬದ್ರುನ ಕೈದಿಗಳಲ್ಲಿ ಹರ್ಯಾತ್ ಪೈಗಂಬರ್<sup>(ಸ್)</sup>ರ ಮಗಳಾದ ಹರ್ಯಾತ್ ರೈನಬ್<sup>(ಓ)</sup>ರ ಪತಿ ಅಬುಲ್‌ಆಸ್ ಬಿನ್ ರಬೀಆ

ಕೂಡ ಇದ್ದರು. ಅವರನ್ನು ಸ್ವತಂತ್ರಗೊಳಿಸಲು ಮಕ್ಕದಿಂದ ಹರ್ಷಾರತ್ ರೈನಬ್<sup>(೧)</sup> ತನ್ನ ಒಂದು ಹಾರವನ್ನು ಕಳುಹಿಸಿದರು. ಅದನ್ನು ಅವರ ವಿವಾಹದ ವೇಳೆ ಅವರ ತಾಯಿಯಾದ ಹರ್ಷಾರತ್ ಖಿದೀಜ<sup>(೨)</sup> ಅವರಿಗೆ ಕೊಟ್ಟಿದ್ದರು. ಹರ್ಷಾರತ್ ಪೈಗಂಬರ್<sup>(೩)</sup> ಆ ಹಾರವನ್ನು ನೋಡಿದಾಗ ಬಹಳಷ್ಟು ಭಾವುಕರಾದರು ಮತ್ತು ಸಹಾಬಿಯರೊಡನೆ ಹೇಳಿದರು: ನೀವು ಸರಿಯೆಂದು ಭಾವಿಸುವುದಾದರೆ, ರೈನಬ್ ಕೈದಿಯನ್ನು ಬಿಡುಗಡೆಗೊಳಿಸಿರಿ ಮತ್ತು ಈ ಹಾರವನ್ನು ಮರಳಿಸಿರಿ. 'ಖಂಡಿತವಾಗಿಯೂ ಯಾರಸೂಲಲ್ಲಾಹ್' ಎಂದು ಸಹಾಬಿಯರು ಹೇಳಿದರು. ಮಕ್ಕಕ್ಕೆ ಹೋದ ಕೂಡಲೇ ತನ್ನ ಪತ್ನಿಯಾದ ರೈನಬ್‌ರಿಗೆ ಮದೀನಕ್ಕೆ ಬರಲು ಅನುಮತಿ ನೀಡಬೇಕು ಎಂಬ ನಿಬಂಧನೆಯೊಂದಿಗೆ ಅಬುಲ್ ಆಸ್‌ರನ್ನು ಹರ್ಷಾರತ್ ಪೈಗಂಬರ್<sup>(೩)</sup> ಬಿಡುಗಡೆಗೊಳಿಸಿದ್ದರು. ಅಬುಲ್ ಆಸ್ ಮಕ್ಕಕ್ಕೆ ಹೋಗಿ ರೈನಬ್‌ರಿಗೆ ಮದೀನಕ್ಕೆ ಹೋಗಲು ಅನುಮತಿ ಕೊಟ್ಟರು. ಕೆಲವು ಕಾಲದ ನಂತರ ಅಬುಲ್ ಆಸ್ ಕೂಡ ವಲಸೆ ಮಾಡಿ ಮದೀನಕ್ಕೆ ಹೋದರು. ಹೀಗೆ ಪತಿ - ಪತ್ನಿ ಪುನಃ ಒಟ್ಟಿಗೆ ಆದರು.

(ಖುತ್ಬವನ್ನು ಮುಂದುವರಿಸುತ್ತಾ ಹುರ್ಮೂರ್ ಹೇಳಿದರು:) ಈಗ ನಾನು ಲೋಕದ ಇಂದಿನ ಪರಿಸ್ಥಿತಿಗಳಿಗೆ ಸಂಬಂಧಿಸಿದಂತೆ ದುಆಗಾಗಿ ಮನವಿ ಮಾಡಲು ಬಯಸುತ್ತೇನೆ. ಕಳೆದ ಕೆಲವು ದಿನಗಳಿಂದ, ಹಮಾಸ್ ಮತ್ತು ಇಸ್ರೇಲ್ ನಡುವಿನ ಯುದ್ಧವು ನಡೆಯುತ್ತಿದೆ, ಇದರಿಂದಾಗಿ ಮಹಿಳೆಯರು, ಮಕ್ಕಳು ಮತ್ತು ವೃದ್ಧರು ಸೇರಿದಂತೆ ಎರಡೂ ಕಡೆಯ ನಾಗರಿಕರು ಕೊಲ್ಲಲ್ಪಡುತ್ತಿದ್ದಾರೆ ಮತ್ತು ಕೊಲ್ಲಲ್ಪಟ್ಟಿದ್ದಾರೆ.

ಯುದ್ಧದ ಸಮಯದಲ್ಲಿಯೂ ಕೂಡಾ ಮಹಿಳೆಯರು, ಮಕ್ಕಳು ಅಥವಾ ಯಾವುದೇ ರೀತಿಯಲ್ಲಿ ಯುದ್ಧದಲ್ಲಿ ಭಾಗವಹಿಸದ ಯಾರನ್ನೂ ಕೊಲ್ಲಲು ಇಸ್ಲಾಂ ಅನುಮತಿಸುವುದಿಲ್ಲ. ಈ ಸಂಗತಿಯನ್ನು ಹರ್ಷಾರತ್ ಪೈಗಂಬರ್<sup>(೩)</sup> ಬಹಳ ಒತ್ತುನೀಡಿ ನಿರ್ದೇಶಿಸಿದ್ದಾರೆ.

ಇಸ್ರೇಲಿ ಸೇನೆಯು ಎಷ್ಟೆಲ್ಲ ಮುಗ್ಧ ಪ್ಯಾಲೆಸ್ಟೀನಿಯರನ್ನು ಕೊಂದಿದೆ ಎಂಬ ವಾಸ್ತವವನ್ನು ಲೆಕ್ಕಿಸದೇ ಈ ಯುದ್ಧವನ್ನು ಹಮಾಸ್ ಸಂಘ ಪ್ರಾರಂಭಿಸಿತು ಮತ್ತು ಇಸ್ರೇಲಿ ನಾಗರಿಕರನ್ನು ನಿರ್ದಾಕ್ಷಿಣ್ಯವಾಗಿ ಹಮಾಸ್ ಕೊಂದಿತು ಎಂದು ಜಗತ್ತು ಹೇಳುತ್ತಿದೆ ಮತ್ತು ಕೆಲವು ಪುರಾವೆಗಳು ಅದನ್ನೇ ತಿಳಿಸುತ್ತಿದೆ. ಹೇಗಿದ್ದರೂ ಮುಸ್ಲಿಮರು ಯಾವಾಗಲೂ ಇಸ್ಲಾಮಿನ ಬೋಧನೆಗಳ ಪ್ರಕಾರ ಕಾರ್ಯನಿರ್ವಹಿಸಬೇಕು. ಇಸ್ರೇಲ್ ಸೈನ್ಯವು ಮಾಡಿದ್ದು ಅದರ ರೀತಿಯಾಗಿದೆ. ಅದಕ್ಕೆ ಪ್ರತಿಕ್ರಿಯೆ ನಡೆಸುವುದು ಬೇರೆ ರೀತಿಯಲ್ಲಿ ಆಗಬಹುದಾಗಿತ್ತು. ಯುದ್ಧ ಮಾಡುವುದಾದರೂ ಕೂಡ ಅದು ಸೈನ್ಯಗಳ ನಡುವೆ ಆಗಬಹುದು. ಹೊರತು ಮಹಿಳೆಯರು, ಮಕ್ಕಳು ಮತ್ತು ಮುಗ್ಧರೊಂದಿಗೆ ಅಲ್ಲ. ಈ ರೀತಿಯಲ್ಲಿ ನೋಡಿದರೆ, ಹಮಾಸ್ ಹಾಕಿದ ಹೆಜ್ಜೆ ತಪ್ಪಾಗಿತ್ತು. ಇದರಿಂದ ನಷ್ಟವೇ ಹೆಚ್ಚು.

ಹಮಾಸಿನ ದಾಳಿಗೆ ಪ್ರತಿದಾಳಿ ಹಮಾಸಿನ ಮೇಲೆ ಮಾತ್ರವಾಗಿರಬೇಕಿತ್ತು. ಹಾಗಾಗಿದ್ದರೆ ಅದು ನಿಜವಾದ ಶೌರ್ಯ ಮತ್ತು ಪರಾಕ್ರಮ ಹಾಗೂ ಪ್ರತಿಕ್ರಿಯೆ ಆಗಿರುತ್ತಿತ್ತು. ಆದರೆ ಈಗ ಇಸ್ರೇಲ್ ಸರಕಾರ ಕೈಗೊಳ್ಳುತ್ತಿರುವ ಕ್ರಮಗಳು ಕೂಡ ತುಂಬಾ ಅಪಾಯಕಾರಿಯಾಗಿದೆ. ಈ ಪರಿಸ್ಥಿತಿಗೆ ಅಂತ್ಯವಿಲ್ಲ ಮತ್ತು ಇದು

ನಿಲ್ಲದು ಎಂದು ತೋರುತ್ತಿದೆ. ಎಷ್ಟೆಲ್ಲ ಮುಗ್ಧ ಜನರು, ಮಹಿಳೆಯರು ಮತ್ತು ಮಕ್ಕಳು ಜೀವ ಕಳೆದುಕೊಳ್ಳುವರು ಎಂದು ಊಹಿಸಲು ಕೂಡ ಸಾಧ್ಯವಿಲ್ಲ. ಗಾಝಾವನ್ನು ಸಂಪೂರ್ಣವಾಗಿ ನಿರ್ಮೂಲನೆ ಮಾಡುವುದಾಗಿ ಇಸ್ರೇಲಿ ಸರ್ಕಾರವು ಹೇಳಿಕೊಂಡಿತ್ತು. ಅದಕ್ಕಾಗಿ ಅವರು ಅನೇಕ ಬಾಂಬ್ ದಾಳಿಗಳನ್ನು ನಡೆಸಿದರು ಮತ್ತು ಪೂರ್ತಿ ನಗರವನ್ನು ಬೂದಿಯ ರಾಶಿಯನ್ನಾಗಿ ಮಾಡಿರುವರು. ಒಂದು ಮಿಲಿಯನ್‌ಗಿಂತಲೂ ಹೆಚ್ಚು ಜನರು ಗಾಝಾವನ್ನು ತೊರೆಯಬೇಕೆಂದು ಅವರು ಹೇಳಿರುವರು. ಅದೃಷ್ಟವಶಾತ್ ಈಗ ವಿಶ್ವಸಂಸ್ಥೆ ಸ್ವಲ್ಪ ಮಟ್ಟಿಗೆ ಮತ್ತು ಬಹಳ ದುರ್ಬಲವಾದ ರೀತಿಯಲ್ಲಿಯಾದರೂ ತನ್ನ ಧ್ವನಿಯನ್ನು ಎತ್ತಿದೆ. ಇದು ಮಾನವ ಹಕ್ಕುಗಳ ಉಲ್ಲಂಘನೆ ಎಂದೂ ಇದು ತಪ್ಪು ಎಂದೂ ಅದು ಹೇಳಿದೆ. ಆದರೆ ಈಗಲೂ ಶಕ್ತವಾದ ರೀತಿಯಲ್ಲಿ ಹೇಳುವ ಬದಲಿಗೆ ವಿಶ್ವಸಂಸ್ಥೆ ಕೇವಲ ವಿನಂತಿಯನ್ನು ಮಾತ್ರ ಮಾಡಿದೆ. ಅದೇನೇ ಇರಲಿ, ಇದರಲ್ಲಿ ಯುದ್ಧದಲ್ಲಿ ಪಾಲ್ಗೊಳ್ಳದ ಅಮಾಯಕರ ತಪ್ಪೇನೂ ಇಲ್ಲ. ಇಸ್ರೇಲಿ ಮಹಿಳೆಯರು, ಮಕ್ಕಳು ಮತ್ತು ಸಾಮಾನ್ಯ ನಾಗರಿಕರನ್ನು ಮುಗ್ಧರು ಎಂದು ಜಗತ್ತು ಪರಿಗಣಿಸುವುದಾದರೆ ಪ್ಯಾಲೆಸ್ಟೀನಿ ಮಹಿಳೆಯರು, ಮಕ್ಕಳು ಮತ್ತು ಸಾಮಾನ್ಯ ನಾಗರಿಕರು ಸಹ ಅಷ್ಟೇ ಮುಗ್ಧರು ಇಂತಹ ಹತ್ಯೆಗಳನ್ನು ಮಾಡಬಾರದು ಎಂದು ಈ ಗ್ರಂಥಾನುಸಾರಿಗಳ (ಯಹೂದಿ - ಕ್ರೈಸ್ತರ) ಅಧ್ಯಾಪನೆಯಲ್ಲೂ ಇದೆ. ಮುಸಲ್ಮಾನರು ಮಾಡಿದ್ದು ತಪ್ಪು ಎಂದು ಆರೋಪಿಸುವುದಾದರೆ ಇಸ್ರೇಲ್ ಮಾಡಿದ್ದು ಸರಿಯೇ ಎಂದು ಅವರು ಸ್ವತಃ ನೋಡಬೇಕಾಗಿದೆ.

ಒಟ್ಟಿನಲ್ಲಿ ನಾವು ಬಹಳಷ್ಟು ದುಆ ಮಾಡಬೇಕಾಗಿದೆ. ಪ್ಯಾಲೆಸ್ಟೀನಿನ ರಾಯಭಾರಿ ಇಲ್ಲಿ ಹೀಗೆ ಹೇಳಿದ್ದರು: ಹಮಾಸ್ ಒಂದು ಉಗ್ರಗಾಮಿ ಗುಂಪಾಗಿದೆ, ಅದು ಸರ್ಕಾರವಲ್ಲ. ಅದೇ ಸಮಯದಲ್ಲಿ, ಅವರು ಒಂದು ಪ್ರಶ್ನೆಯನ್ನು ಕೂಡ ಎತ್ತಿದರು. ಅವರ ಆ ಮಾತು ಸರಿಯೂ ಆಗಿದೆ. ಅದೇನೆಂದರೆ, ನಿಜವಾದ ನ್ಯಾಯವನ್ನು ಸ್ಥಾಪಿಸಿರುತ್ತಿದ್ದರೆ ಇಂತಹ ಘಟನೆಗಳು ಸಂಭವಿಸುತ್ತಿರಲಿಲ್ಲ.

ಈ ಸಂಗತಿಗಳನ್ನೇ ನಾನು ಇಸ್ಲಾಮಿನ ಬೋಧನೆಗಳ ಬೆಳಕಿನಲ್ಲಿ ದೀರ್ಘ ಕಾಲದಿಂದ ಹೇಳುತ್ತಿದ್ದೇನೆ. ಸರಿ ಸರಿ ಎಂದು ಅವರು ನಮ್ಮ ಮುಂದೆ ಹೇಳುತ್ತಾರೆ. ಆದರೆ, ಅದಕ್ಕೆ ತಕ್ಕಂತೆ ವರ್ತಿಸಲು ಸಿದ್ಧರಲ್ಲ. ಈಗ ಎಲ್ಲ ಪಾಶ್ಚಿಮಾತ್ಯ ರಾಷ್ಟ್ರಗಳು ನ್ಯಾಯವನ್ನು ಬದಿಗಿಟ್ಟು ಪ್ಯಾಲೆಸ್ಟೀನಿಯರ ಮೇಲೆ ಕ್ರೌರ್ಯವನ್ನು ಮಾಡಲು ಒಟ್ಟಾಗುತ್ತಿವೆ ಮತ್ತು ಎಲ್ಲ ಕಡೆಯಿಂದಲೂ ಸೈನ್ಯವನ್ನು ಕಳುಹಿಸುವ ಚರ್ಚೆ ನಡೆಯುತ್ತಿದೆ. ಮಾಧ್ಯಮಗಳಲ್ಲಿ ಸುಳ್ಳು ವರದಿಗಳು ಪ್ರಸಾರವಾಗುತ್ತಿವೆ..... ಪ್ರಮುಖ ಶಕ್ತಿಗಳು ಯುದ್ಧವನ್ನು ಕೊನೆಗೊಳಿಸಲು ಪ್ರಯತ್ನಿಸುವುದಕ್ಕೆ ಬದಲಾಗಿ ಯುದ್ಧದ ಕಿಡಿಯನ್ನು ಹೊತ್ತಿಸಲು ತಯಾರಾಗಿ ನಿಂತಿವೆ ಎಂದು ವಿಶ್ಲೇಷಣೆ ನಡೆಸಿದರೆ ತೋರುತ್ತಿದೆ. ಯುದ್ಧವನ್ನು ಕೊನೆಗೊಳಿಸಲು ಅವರು ಬಯಸುತ್ತಿಲ್ಲ.

ಮೊದಲನೆಯ ಮಹಾಯುದ್ಧದ ನಂತರ, ಯುದ್ಧಗಳನ್ನು ಅಂತ್ಯಗೊಳಿಸಲು ಲೀಗ್ ಆಫ್ ನೇಷನ್ಸ್ ಸಂಘಟನೆಯನ್ನು ಸ್ಥಾಪಿಸಲಾಯಿತು. ಆದರೆ ನ್ಯಾಯದ ಬೇಡಿಕೆಗಳನ್ನು ಈಡೇರಿಸದ ಕಾರಣದಿಂದ ಅದು ವಿಫಲಗೊಂಡಿತು ಮತ್ತು ಎರಡನೇ ಮಹಾಯುದ್ಧ ನಡೆಯಿತು. ಅದರಲ್ಲಿ 7 ಕೋಟಿಗೂ ಹೆಚ್ಚು ಜನರು ಅಸುನೀಗಿದರು ಎಂದು ಹೇಳಲಾಗುತ್ತದೆ. ಅನಂತರ ವಿಶ್ವಸಂಸ್ಥೆ

(UNO) ಸ್ಥಾಪಿಸಲಾಯಿತು. ಈಗ ವಿಶ್ವಸಂಸ್ಥೆಯ ವಿಷಯದಲ್ಲೂ ಅದೇ ಆಗುತ್ತಿದೆ ಮತ್ತು ಅದು ಕೂಡ ಹೀನಾಯವಾಗಿ ವಿಫಲಗೊಳ್ಳುತ್ತಿದೆ. ಜಗತ್ತಿನಲ್ಲಿ ನ್ಯಾಯವನ್ನು ಸ್ಥಾಪಿಸಲು, ದೌರ್ಜನ್ಯಕ್ಕೊಳಗಾದವರನ್ನು ಬೆಂಬಲಿಸಲು ಮತ್ತು ಯುದ್ಧಗಳನ್ನು ಕೊನೆಗೊಳಿಸಲು ಪ್ರಯತ್ನಿಸುವ ಸಲುವಾಗಿ ಇದನ್ನು ರಚಿಸಲಾಗಿತ್ತು. ಆದರೆ ಈ ಸಂಗತಿಗಳೊಂದಿಗೆ ಅದಕ್ಕೆ ದೂರದ ಸಂಬಂಧವೂ ಇಲ್ಲದಂತೆ ತೋರುತ್ತಿದೆ. ಪ್ರತಿಯೊಬ್ಬರೂ ತಮ್ಮ ಸ್ವಂತ ಹಿತಾಸಕ್ತಿಗಳ ಬಗ್ಗೆ ಗಮನಹರಿಸುತ್ತಿದ್ದಾರೆ. ಈಗ ಈ ಅನ್ಯಾಯಗಳಿಂದ ಉಂಟಾಗುವ ಯುದ್ಧದ ಹಾನಿಕಾರಕ ಪರಿಣಾಮಗಳನ್ನು ಜನಸಾಮಾನ್ಯರಿಗೆ ಅಂದಾಜು ಮಾಡಲೂ ಸಾಧ್ಯವಿಲ್ಲ.

ಇಂತಹ ಪರಿಸ್ಥಿತಿಗಳಲ್ಲಿ, ಮುಸ್ಲಿಂ ರಾಷ್ಟ್ರಗಳು ಕನಿಷ್ಠ ಪಕ್ಷ ಎಚ್ಚರಗೊಳ್ಳಬೇಕು. ತಮ್ಮಲ್ಲಿರುವ ಭಿನ್ನಾಭಿಪ್ರಾಯಗಳನ್ನು ತೊರೆದು ಏಕತೆಯನ್ನು ಸ್ಥಾಪಿಸಬೇಕು. ಇದೇ ಲೋಕದಿಂದ ಅಶಾಂತಿಯನ್ನು ದೂರ ಮಾಡುವ ಮಾರ್ಗವಾಗಬಹುದು. ನ್ಯಾಯದ ಅವಶ್ಯಕತೆಗಳನ್ನು ಪೂರೈಸಲು ಮತ್ತು ಪೀಡಿತರ ಹಕ್ಕುಗಳನ್ನು ಪೂರೈಸಲು ಅವರು ಒಗ್ಗೂಡಬೇಕು ಮತ್ತು ಶಕ್ತವಾದ ಧ್ವನಿಯನ್ನು ಎತ್ತಬೇಕು. ಒಂದಾದರೆ ಮತ್ತು ಒಗ್ಗಟ್ಟಾಗಿ ಇರುವುದಾದರೆ ಅವರ ಧ್ವನಿಯ ಹಿಂದೆ ಶಕ್ತಿಯೂ ಇರುತ್ತದೆ. ಇಲ್ಲವೆಂದಾದರೆ ಅಮಾಯಕ ಮುಸಲ್ಮಾನರ ಜೀವಹಾನಿಗೆ ಈ ಮುಸ್ಲಿಂ ಸರಕಾರಗಳೇ ಹೊಣೆಯಾಗಬೇಕಾಗುವುದು.

.....ಅಲ್ಲಾಹನು ಮುಸ್ಲಿಂ ಸರ್ಕಾರಗಳಿಗೆ ಬುದ್ಧಿ ಮತ್ತು ತಿಳುವಳಿಕೆಯನ್ನು ನೀಡಲಿ. ಒಂದಾಗಿ ನ್ಯಾಯವನ್ನು ಸ್ಥಾಪಿಸುವವರಾಗಲಿ. ಅಲ್ಲಾಹನು ಲೋಕದ ಪ್ರಬಲ ಶಕ್ತಿಗಳಿಗೆ ಸಹ ವಿವೇಕ ಮತ್ತು ತಿಳುವಳಿಕೆಯನ್ನು ದಯಪಾಲಿಸಲಿ. ಜಗತ್ತನ್ನು ವಿನಾಶದತ್ತ ಕೊಂಡೊಯ್ಯುವ ಬದಲು ಜಗತ್ತನ್ನು ವಿನಾಶದಿಂದ

ರಕ್ಷಿಸಲು ಪ್ರಯತ್ನಿಸುವವರಾಗಲಿ. ವಿನಾಶ ಬಂದರೆ ಈ ಪ್ರಬಲ ರಾಷ್ಟ್ರಗಳು ಕೂಡ ಸುರಕ್ಷಿತವಾಗಿರದು ಎಂದು ಈ ಪ್ರಬಲ ರಾಷ್ಟ್ರಗಳು ಯಾವಾಗಲೂ ನೆನಪಿನಲ್ಲಿಟ್ಟುಕೊಳ್ಳಬೇಕು.

ಅದಾಗ್ಯೂ ನಮ್ಮ ಬಳಿ ಇರುವುದು ಪ್ರಾರ್ಥನೆಯ ಆಯುಧವಾಗಿದೆ. ಆದ್ದರಿಂದ ಈ ಸಂಬಂಧವಾಗಿ ಪ್ರತಿಯೊಬ್ಬ ಅಹ್ಮದಿಯು ಹಿಂದೆಂದಿಗಿಂತಲೂ ಹೆಚ್ಚು ದುಆ ಮಾಡಬೇಕು. ಗಾಜದಲ್ಲಿ ಕೆಲವು ಅಹ್ಮದಿ ಮನೆಗಳನ್ನು ಸಹ ಸುತ್ತುವರೆಯಲಾಗಿದೆ. ಸರ್ವಶಕ್ತನಾದ ಅಲ್ಲಾಹನು ಅವರನ್ನು ಕೂಡ ಸುರಕ್ಷಿತವಾಗಿರಿಸಲಿ. ಎಲ್ಲ ಮುಗ್ಧರನ್ನೂ ಸುರಕ್ಷಿತವಾಗಿರಿಸಲಿ.

ಅಲ್ಲಾಹನು ಹಮಾಸಿಗೂ ತಿಳುವಳಿಕೆಯನ್ನು ನೀಡಲಿ, ತಮ್ಮ ಸ್ವಂತ ಜನರ ಮೇಲೆಯೇ ದೌರ್ಜನ್ಯ ಉಂಟಾಗಲು ಅವರು ಕಾರಣಕರ್ತರಾಗದಿರಲಿ. 'ಯಾವುದೇ ಸಮುದಾಯದೊಂದಿಗೆ ಇರುವ ಶತ್ರುತ್ವ ನಿಮ್ಮನ್ನು ನ್ಯಾಯದಿಂದ ವರ್ತಿಸುವುದರಿಂದ ಹಿಂದೆ ಸರಿಯುವಂತೆ ಮಾಡಬಾರದು.' ಇದು ಪವಿತ್ರ ಖುರಾನ್‌ನ ಆಜ್ಞೆಯಾಗಿದೆ.

ನ್ಯಾಯದ ಅವಶ್ಯಕತೆಗಳನ್ನು ಪೂರೈಸುತ್ತಾ ಶಾಂತಿಯನ್ನು ಸ್ಥಾಪಿಸಲು ಸರ್ವಶಕ್ತನಾದ ಅಲ್ಲಾಹನು ಪ್ರಮುಖ ರಾಷ್ಟ್ರಗಳಿಗೂ ಸೌಭಾಗ್ಯ ನೀಡಲಿ. ಲೋಕದಲ್ಲಿ ಶಾಂತಿ ಮತ್ತು ಸಮಾಧಾನ ಕಾಣುವಂತಾಗಲು ಅಲ್ಲಾಹನು ನಮಗೆ ಸೌಭಾಗ್ಯ ನೀಡಲಿ. (ಆಮೀನ್).

(ಖುತ್ಬದ ಕೊನೆಯಲ್ಲಿ ಹುರ್ಮೂರ್ ಇಬ್ಬರು ದಿವಂಗತರ ಬಗ್ಗೆ ಪ್ರಸ್ತಾಪಿಸಿ ಅವರ ಜನಾರ್ಥು ನಮಾಝನ್ನು ನಿರ್ವಹಿಸುವುದಾಗಿ ಹೇಳಿದರು. ದಿವಂಗತರ ಮಗ್ನಿರತ್ ಮತ್ತು ಪದವಿಯ ಉನ್ನತಿಗಾಗಿ ಹುರ್ಮೂರ್ ದುಆ ಮಾಡಿದರು.)

\*\*\*\*\*

الْحَمْدُ لِلَّهِ نَحْمَدُهُ وَنُسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يَضِلَّ اللَّهُ  
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ اذْكُرُوا اللَّهَ  
يَذْكُرْكُمْ وَاذْعَبُوا يَسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis(atba)**

At, 'Masjid Mubarak', Islamabad, Tilford, UK. On 13-10-2023

Summarized by Majlis Ansarullah Bharat

**Kannada Translation:** Moulavi Inamullah for Kannada Desk, Qadian

**Reviewed by:** M.P Ibrahim |**Layout:** U Basheer Ahmad

**Published By:** Kannada Isha'at Team for Nazarath Nashr-O-Isha'ath, Qadian

**Email:** khutuba.kannada@gmail.com

You can find all the Sermons archived at: [www.alislam.org/friday-sermon](http://www.alislam.org/friday-sermon)